



КАРАР

«3» март 2021 ел

№ 130

Татарстан Республикасы Арча муниципаль районының административ комиссиясен төзү турында

«Муниципаль районнарның һәм шәһәр округларының жирле үзидарә органнарына административ комиссияләр төзү һәм аларның эшчәнлеген оештыру буенча Татарстан Республикасының дәүләт вәкаләтләрен бирү турында» 2005 елның 30 декабрдәге 144-ТРЗ номерлы Татарстан Республикасы Законы һәм «Татарстан Республикасы Арча муниципаль районының административ комиссиясен төзү турында» 2021 елның 02 февралендәге 42 номерлы карары нигезендә Арча муниципаль районы башкарма комитеты карар бирә:

1. Арча муниципаль районының административ комиссиясен төзүгә.
2. Түбәндәгеләрне расларга:

Арча муниципаль районының административ комиссиясе составын (1 нче кушымта);

Арча муниципаль районының административ комиссиясенең эш регламентын (2 нче кушымта).

3. Арча муниципаль районының административ комиссиясе вәкаләтләре чоры әлеге административ комиссиянең беренче утырышы көненнән башлана һәм биш ел дәвам итә.

4. Арча муниципаль районы башкарма комитетының «Татарстан Республикасы Арча муниципаль районының административ комиссиясен төзү турында» 2006 елның 24 мартындагы 53 номерлы карарын (30.12.2013 № 1654, 17.07.2014 №778, 08.01.2015 №2, от 29.09.2015 №950, 10.01.2017 №1, 30.09.2017 №1111, 28.09.2018 №888, 25.02.2019 №90, 01.04.2019 №233, 02.07.2019 №468, 14.10.2019 №790, 12.11.2019 №934, 15.04.2020 №298, 20.10.2020 №817 үзгәрешләр белән), Арча муниципаль районы Башкарма комитетының «Татарстан Республикасы Арча муниципаль районы административ комиссиясенең эш регламентын раслау турында» 2010 елның 4 февралендәге 84 номерлы карарын (15.04.2009 елдагы 270 номерлы үзгәрешләр белән) үз көчләрен югалткан дип танырга.

5. Әлеге карарны Татарстан Республикасы рәсми хокукий мәгълүмат порталында (<http:pravo.tatarstan.ru>) бастырып чыгарырга һәм Татарстан Республикасы Арча муниципаль районы рәсми сайтында урнаштыру юлы белән халыкка житкерергә (<http://arsk.tatarstan.ru>).

6. Әлеге карарның үтәлешен тикшереп торуны үз өстемә алам.

Башкарма комитет житәкчесе



Р.Р. Мөхәрәмов

1 нче кушымта

Арча муниципаль районы
Башкарма комитетының

“5” сентябрь 2021 ел, № 130
карары белән расланган

**Арча муниципаль районы Административ комиссиясе
СОСТАВЫ**

- Мөхәрәмов Рәсүл
Ринатович - Арча муниципаль районы башкарма комитеты
житәкчесе, комиссия рәйсе;
- Касыймов Рөстәм
Фәритович - «Арча шәһәре» муниципаль берәмлеге башкарма
комитеты житәкчесе, комиссия рәйсе урынбасары;
- Нотфуллин Илдар
Рәшитович - административ комиссиянең баш белгече, комиссия
секретаре.

Комиссия әгъзалары:

- Сәгыйтова Ләйсән
Гарәфетдиновна - Арча район Советы аппаратының юридик мәсьәләләр
буенча бүлеге башлыгы (киләшү буенча);
- Билалова Гөлназ
Хөрмәтулловна - Арча муниципаль районы «Арча шәһәре» муниципаль
берәмлеге башкарма комитетының 1 категорияле белгече
(киләшү буенча).

Арча районы
Башкарма комитетының
“ 3 март 2021 ел, №130
карары белән расланган

**Татарстан Республикасы Арча муниципаль районы
административ комиссиясенен
ЭШ РЕГЛАМЕНТЫ**

Әлеге Регламент Арча муниципаль районы административ комиссиясенен (алга таба - административ комиссия) эш тәртибен билгели.

1. Гомуми нигезләмәләр

1.1. Административ комиссия Арча районы башкарма комитеты тарафыннан төзелә.

1.2. Административ комиссия үз вәкаләтләрен Россия Федерациясе Конституциясе һәм Татарстан Республикасы Конституциясе, Административ хокук бозулар турында Россия Федерациясе кодексы, Административ хокук бозулар турында Татарстан Республикасы кодексы, «Муниципаль районнарның һәм шәһәр округларының жирле үзидарә органнарына административ комиссияләр төзү һәм аларның эшчәнлеген оештыру буенча Татарстан Республикасының дәүләт вәкаләтләрен бирү турында» 2005 елның 30 декабрдәге 144-ТРЗ номерлы Татарстан Республикасы Законы (алга таба - Татарстан Республикасы Законы) һәм Арча муниципаль районы жирле үзидарә органнарының муниципаль хокукый актлары нигезендә гамәлгә ашыра.

1.3. Административ комиссия Административ хокук бозулар турында Татарстан Республикасы кодексында каралган административ хокук бозулар турындагы эшләрне карау өчен төзелә торган даими эшләрчә коллегияль орган булып тора һәм Татарстан Республикасы Арча муниципаль районы чикләрендә эшли.

1.4. Административ комиссиянең бурычы-административ хокук бозулар турында Россия Федерациясе кодексы һәм административ хокук бозулар турында Татарстан Республикасы кодексы нигезендә һәр эшне һәрьяклап, тулы, объектив һәм вакытында карау, чыгарылган карарны үтәүне тәмин итү, шулай ук административ хокук бозуларны кисәтү.

1.5. Арча муниципаль районының административ комиссиясе вәкаләтләре чоры әлеге административ комиссиянең беренче утырышыннан башлана һәм биш ел дәвам итә. Билгеләнгән вакыт узганнан соң, административ комиссия яңа составтагы административ комиссиянең беренче утырышы көненә кадәр үз вәкаләтләрен гамәлгә ашыруны дәвам итә.

1.6. Административ комиссия эгъзасы вәкаләтләре Татарстан Республикасы Законьнда каралган очракларда вакытыннан алда туктатыла.

1.7. Арча район башкарма комитеты административ комиссия эгъзасының вәкаләтләрен вакытыннан алда туктату турында карар кабул ителгән көннән алып бер айдан да соңга калмыйча вәкаләтләрен вакытыннан алда туктаткан комиссия эгъзасы урынына административ комиссиянең яңа эгъзасын билгеләп куярга тиеш.

1.8. Административ комиссиянең тулы исеме булган мөһере бар.

2. Административ комиссиянең эшен оештыру

2.1. Административ комиссия Арча район башкарма комитеты тарафыннан билгеләнә торган административ комиссия рәисеннән, рәис урынбасарыннан, җаваплы секретарьдан һәм административ комиссия эгъзаларыннан (алга таба - административ комиссия эгъзалары) тора.

2.2. Административ комиссия эгъзалары үз вәкаләтләрен Татарстан Республикасы Законы нигезендә гамәлгә ашыралар.

2.3. Административ комиссиянең персонал һәм санлы составы Арча район башкарма комитеты тарафыннан кимендә 5 кеше күләмендә билгеләнә һәм так санда булырга тиеш.

2.4. Административ комиссия составына административ комиссиянең җаваплы секретаре даими штат нигезендә керә. Административ комиссиянең башка эгъзалары, әлеге Регламентның 2.5 пунктында каралган очраклардан тыш, административ комиссияләрдә иҗтимагый башлангычларда эшлиләр. Җаваплы секретарь булмаганда, әлеге бурычлар административ комиссия рәисе күрсәтмәсе белән комиссиянең теләсә кайсы эгъзасына йөкләнә.

2.5. Арча район башкарма комитеты карары буенча административ комиссиянең башка эгъзалары үз вазыйфаларын жирле бюджет акчалары исәбенә даими түләүле нигездә башкара ала.

2.6. Административ комиссия рәисе урынбасарлары һәм административ комиссиянең җаваплы секретаре арасындагы вазыйфаларны бүлә, аларның функцияләрен Татарстан Республикасы Законы белән бирелгән вәкаләтләр чикләрендә билгели.

2.7. Административ комиссия килүчеләрне кабул итә. Килүчеләрне кабул итү тәртибе административ комиссия рәисе күрсәтмәсе белән билгеләнә.

2.8 Административ комиссия адресына килгән шикаятьләр һәм гражданнар һәм юридик затларның мөрәҗәгатьләре гамәлдәге законнарда билгеләнгән тәртиптә һәм срокларда карала.

2.9 Административ хокук бозулар буенча эшләр административ комиссиядә саклана һәм 2 ел узгач Арча муниципаль районы архивына тапшырыла.

3. Административ комиссия утырышын чакыру һәм уздыру тәртибе

3.1. Административ хокук бозулар турында эшләрне карау административ комиссия тарафыннан административ хокук бозулар турында Россия Федерациясе кодексында билгеләнгән тәртиптә гамәлгә ашырыла.

3.2. Административ хокук бозулар турындагы эшләр административ комиссия тарафыннан утырышларда карала. Административ комиссия утырышын уздыру датасы, вакыты һәм урыны турындагы карар административ хокук бозулар турында беркетмәләр һәм башка материаллар кергән саен рәис тарафыннан, ә ул булмаганда, рәис урынбасарларының берсе тарафыннан аена кимендә ике тапкыр кабул ителә.

3.3. Административ комиссия утырышлары административ хокук бозулар турындагы эшләрне карау срокларын үтәүне тәмин итә торган вакыт аралыгы белән уздырыла.

3.4. Административ комиссиянең җаваплы секретаре административ комиссия әгъзаларына административ комиссия утырышын үткөрү датасы, вакыты һәм урыны турында административ комиссия утырышын үткәргәнгә кадәр кимендә 2 көн кала хәбәр итә.

3.5. Административ комиссия утырышында катнашу мөмкин булмаган очракта, комиссия рәисе, рәис урынбасары һәм әгъзалары бу хакта административ комиссиянең җаваплы секретарена, кагыйдә буларак, административ комиссия утырышы көненә кадәр 1 эш көне алдан хәбәр итәргә тиеш.

3.6. Административ комиссия утырышында административ комиссия әгъзаларының билгеләнгән саныннан кимендә өчтән икесе катнашса, ул тулы хокуклы була.

3.7. Административ хокук бозу турындагы эш буенча карар, билгеләмә утырышта катнашучы административ комиссия әгъзаларының гади күпчелек тавышы белән кабул ителә.

3.8. Административ комиссия утырышы вакытында кино-, видео- һәм фотога төшерүләр административ комиссия рәисе рөхсәте белән гамәлгә ашырыла.

4. Административ җәза бирү турындагы карарны үтәү

4.1. Административ комиссия тарафыннан чыгарылган карарлар Административ хокук бозулар турында Россия Федерациясе кодексы нигезендә үтәлә.

4.2. Эш буенча производство катнашучы затларның, башка физик һәм юридик затларның административ комиссия тарафыннан чыгарылган карарларны, билгеләмәләрне һәм тәкъдимнәрне үтәвен тикшереп торуны административ комиссиянең җаваплы секретаре гамәлгә ашыра.

5. Административ хокук бозуларны профилактикалау

5.1. Административ хокук бозуларны кисәтү максатларында, административ комиссия үз эшчәнлеген федераль суд приставлары хезмәте идарәсенә территорияль бүлекләре, Татарстан Республикасы Юстиция министрлыгы, башка органнар һәм ижтимагый берләшмәләр белән килештерә.

5.2. Административ комиссия административ хокук бозулар турында беркетмәләр һәм башка материаллар кәргән саен күчмә утырышлар үткәрә, шул исәптән муниципаль район жирлекләрендә дә.

5.3. Административ комиссия профилактик эшне үз эшчәнлеген массакүләм мәгълүмат чараларында яктырту һәм халык арасында аңлату эшләре алып бару юлы белән оештыра.